

(గత సంచిక తరువాయి)

దసరా పండుగ అయిపోయింది.

పూరంతా ఉడికిపోతోంది.

దొర పెద్దప్పలి కదా! ఎవ్వని కొద్దో, ఎవ్వని చంపుకొంటుందో....?

అనాటి రాత్రి....

పిల్లలు పండుకున్నారు... దీపం వెలుగుతున్నది... ఎక్కడివక్కడ గిన్నెలన్ని నడిచింది ఈరమ్మ. సిగలోంచి జారిపోతున్న బంతిపూల దండని సరిగ్గా అదిటు పెట్టింది... అయిదేళ్ళ చిన్నది ఏడుస్తున్నది... ఆమెకన్నీ తోందరే. ఆఖరికి బువ్వ కూడా సగం కడుపుకే తింటుంది. అసలు ఆ చిన్నదానితో వేగలేకుండవుంది... కానీ ఆ బిడ్డే అరక్షణం కనిపించకపోతే, తన పంచపాగ్గాలెగిరిపోతూ, తను చచ్చిపోతూ!

మెల్లగ నడుచుకుంటూ వచ్చి మంచం కోడుమీన కూర్చుంది.

"ఈరా! నామీన కోపమా?" పక్కరించిండు మల్లయ్య.

"ఉహూ! నీమీనెందుకోపం? నామీన నాకే కోపం..." అంది భర్తకేసి చూడకుండనె.

నిష్పత్తిలో పరిష్కరించలేవు. అయితే పల్లెల్లో నిరుద్యోగం ఎంతోవుంది. దీన్ని గురించిన నిరసన, పోరాటం మాత్రం లేవు. అక్కడ పోలాలు కొద్దిమంది చేతుల్లో వున్నాయి. మన వ్యవస్థకు అదే కీలకం. భూమి కేంద్రీకరణను బద్దలు కొట్టకుండా ఉత్పత్తి సంబంధాల్లో మార్పు లేకుండా ఎంత ఆధునాతన పద్ధతుల్లో వ్యవసాయం చేసినా, పారిశ్రామికీకరణ జరిగినా అటు ఫలసాయం పెరగదు, ఇటు నిరుద్యోగం తొలగదు.

అందువల్ల తెలుగుజాతి జీవితంతో నవల పెనవేసుకుపోవాలంటే ఈ మార్పులన్నిటిని ఆకళింపు చేసుకున్న రచయితలే రాయాలి. అప్పుడే తెలుగు సాహిత్యంలో ఏనాటినించో కొనసాగుతున్న ఈ తీరని లోటు తీరుతుంది.

కవిత, కథ స్థాయికి నాటకం, నవల రాగలిగినప్పుడే తెలుగు సాహిత్యం సర్వతో ముఖంగా వికసిస్తుంది. పోరాటాల చేవను సంతరించుకుని ముందుకు దూకుతున్న విరసం రచయితలు ఈ లోటు భర్తీ చేస్తారని నమ్ముతున్నాం.

- విశాఖ విరసం యూనిట్

“ఎందుకో అసోంటి కోపం ? నాకేసి చూడు- నేనేమైన తప్పుపని చేసిన్నా ?” భార్య ముఖాన్ని తనకేసి తిప్పుకున్నాడు.

“నేనెట్లా అన్నానేంది ? అన్నీ మీదేసుకుంటావ్- సీకే సాగుతది- నా ఏదన్ను నేనేడు త్రంపె, అయ్యగారేమొ నవ్వులాట-” మూతి తిప్పింది.

“అబ్బా, కొంచెం మెల్లగ మాట్లాడొచ్చా : ఏంది, ఏమయింది- ఎందు కేడు త్రన్నవ్- మన లచ్చి పెరిగి పెద్దదయితే దాన్నగమెట్ల నెయ్యాలనా ?” నవ్వాడు.

కోపంతో మంచంమించి లేవబోయింది- గట్టిగ చేయండుకున్నడు- కూర్చోక తప్పలేదు- కూర్చుంది మళ్ళి.

“లేకుంపేందయ్య ఇదంత ? నేను బయ్యంకొద్ది సత్తుంపే సీకేమో అన్నీ నవ్వులాటలే : మొన్ననేమో అట్టసేత్తివి- మల్ల యియ్యాలగూడ ఆ జంబికాడికి దోకుంపేందాయె ? దేవుని దయకొద్ది అందరుండబట్టి అంత సుకంగ జర్గిందిగానీ....” అంది ఈరమ్మ భర్తకేసిచూస్తూ. దసరారోజు సంగతి ఆమె కళ్ళల్లో మెదులుతున్నది. జమ్మి దగ్గరికి దొర తన మనుషులకు బాగా తాగించి పంపారు- వాళ్ళు గురువకట్టెలు బట్టుకొని వచ్చినను, బండబాతులు తిట్టుకుంటూ- దొంసు కూడా తిట్టినారు. వాళ్ళు అయిదారుగురు వుంటారు. సంగంవాళ్ళు వాళ్ళను మత్కెలిరిగేటట్టు తంతామన్నారు కాని మల్లయ్యే వద్దన్నాడు- “అల్లుగూడా మనసోందోళ్ళే గదా : ఏదో దొర తాగిపిత్తే అరెదాక వాగుతరు” అని ఆపిండు.

“అదంత జర్గిపోయింది గద : మల్లిప్పుడేమాయె, ఈ నీ ఏద్రుడు ?”

“ఆ.... అంత జర్గిపోయింది గర్భనే ఇగ అసోంటి పన్నెల్లకు బోకుమంటున్న- ఏదో ఆ దేవుడిచ్చినకాడ్కి మనకు లేదనా ? కట్టం జేసోని తిన్నంతుండె- మన మానస మనం బక్కక ఏందంట ?” అంది మెల్లగ బుజ్జగిస్తున్నట్టుగ, కన్నతల్లి కొడుక్కు చెప్పినట్టుగ.

“నేనేం జేస్తున్నా వీరా ? ఆ దేవుడే చెయిమంటండు జేత్రన్ను !” అన్నడు వెక్కిరింపగా.

“ఎక్కిరించుగానీ, ముందుగాల నేనైప్పింది యివ్రాడు- ఇయ్యాల మన ఎంబడి వున్నోల్లంత రేపుగూడ మనెంబడే ఉంటరని నమ్ముకమా ? నాకేందో బయ్యంగున్నది- పూర్ణోలు ఏమేమో అనుకుంటన్నారు- సేసిందంత మంచిగనే ఉన్నదిగనీ ద్రోహకుం టదా ? పామాయె : పగదీసుకోడు ? అంట్రను- ఆల్లు అనుకునేటిది నిజమే. దొర

దబ్బున్నోదాయం- ఏం జేసినా సెల్లదీ- ఇగ నీ ఇట్టం : నాకూ, నా పోరగాల్లకు ఇనమే పోత్తవో, ఏంజేత్తవో?" అన్నది ఏడ్చుగొంతుతో. నిజంగానే కళ్ళల్లో నీళ్ళునిలిచాయి. దీపం వెలుగుకు అవి మెరిసాయి.

"ఏడుత్తున్నవా; ఈరా: ఇగముండు, కూసున్నా, దొరూకుంటడనుకున్నావా; నీ పిచ్చిగానీ. నా మీనోట్టు: చూద్దాంలే మరి నువ్వోకిసారి నవ్వు"

"నవ్వుత గనీ పిల్లల మీనోట్టెయి."

-దేవుడూ- ఒట్టూ- అనే రెండుదయ్యాలు నిన్ను పట్టిన యనుకున్నాడు.

"అంటే - నామీన నమ్మకం లేదా:" అని అడిగాడు.

"లేకేంది? గంపెడంత !" నిండుగా నవ్వింది ఈరమ్మ-

*

*

*

తెల్లవారింది.

ప్రజల విజయానికి గుర్తుగా సంగపోల్లు ఊరేగింపు తీస్తున్నారు.

ఎక్కడికో తొందరగా తయారవుతున్నడు దొర, ఇది చెవిలోవేళాడు కొంరడు. కొంరనికి మనుసుల ఏనుగెక్కినంత సంబరమయితున్నది.

"మాదర్ ఛోద్ లంజకొడ్కా: సంగపోల్లు ఊరేగింపు దీత్తున్నర్. నువ్ నా పాణం దీత్తున్నవ్. ఆల్లేడ జత్తె నాకేందిరా? అచ్చి నాకే జెప్పాలా!" గుడ్లరిమిండు దొర.

భయంతో వణికాడు కొంరడు. దొర చచ్చిన పేనులా అయితా డనుకున్నాడు కానీ పులిలా తనమీద అవుస్తాడనుకోలేదు. 'లంజకొడ్కా - నీకు దినాల్ దగ్గర బడ్డ'యనుకున్నాడు మనుసులో.

"అరేయి కొంర: నేనొచ్చేదాక, నువ్వాడికి బోకు - ఈడనే ఉండు. దొర్నానేం జెప్పినా చెయ్యి. సంగపోల్లు ఏమేం జేత్తే అయన్ని తెల్చుకొని యాడి కుంకుకొని నాకుజెప్పాలె. నేనచ్చేదాక మాత్రం గడి గడప దాటకు?"

"సిత్తం దొరా." నసిగిండు కొంరడు.

'బాంబెన్దొర, సిత్తం-' అనేబోడు యియాల యిట్ల అంటుండేంది? అనుకున్నడు దొర. "లట్టికొడుకు, ఈనికూడ కావురం ఎక్కలేదదా?" అనుకుంటనే మేడ దిగిండు. దొర్నానికి జెప్పిండు.

దొరది మోటార్ సైకిల్ ఫట్ ఫట్ మన్నది. అది పరుగెత్తుకు పోతుంటే దాని పొగ చిన్న మబ్బులా బుసకొట్టున్నది.

అది కనుచూపు మేర దాటగానే హఠ్మయ్య అనుకున్నాడు కొంఠడు.

“పేద ప్రజల బక్కత వర్ణిల్లాలె.”

“... దొర దొర్లన్యాలు నశించాలె”.

“రైతు కూలీ సంఘం వర్ణిల్లాలె.”

సంగపొల్ల అల్లరి కొంఠని చెవుల్లో పడింది. చూద్దా మని కిటికీనుంచి తొంగి చూడబోయిండు.

“అరేయి కొంఠా! అమ్మగారు రమ్మంటున్నారు” దొరగారి పదేళ్ళ కొడుకు వచ్చి చెప్పాడు.

కొంఠనికి కోపం వచ్చింది— ఆ పోరనిమీద, పిలిచిన దొర్లానిమీద— “దొర అటు బోంగనే దానికేం బుట్టిందో?” అనుకొన్నడు. దొర వున్నప్పుడు ఎప్పుడూ కొంఠన్ని పిలువ లేదు.

పోరని వెనుక నడిచాడు, పిలిచిన దొర్లాని దగ్గరికి.

*

*

*

కోడికూర ఘమఘమ్మంటున్నది. గరం మసాలా వాసన గది అంతా నిండి పోయింది.

సీసాలు టకటక మంటున్నాయి. గ్లాసులు గలగల మంటున్నాయి. ఏదో ఘాటు వాసన ముక్కుల బెడర గొడ్డున్నది.

అతను... తాలాకా అంతర్లోకి పెద్ద భూస్వామి. దొరలందరికీ పెద్ద. ఆ తాలాకాలో ఏ ఆపద వచ్చినా ఆదుకునేది ఆ దొరే.

“ఇగ అందరిష్టమచ్చినంత తాగుని. మనం మాట్లాడుకునేది శానుంది.” అన్నాడు పెద్దర. గండుపిల్లి ముఖం, నెరిసిన బట్టతల, తెల్లని ఖద్దరు బట్టలు.

“మీ పూర్వుంచి ఇగ అందరచ్చినా? లే కిల్ల గూడా సంగంల గల్సినా?” అడిగింది గండుపిల్లి.

“ఆ.... అందరొచ్చిను. అయినా పాపం ఆకేంజేత్తరు? జనమంత ఒక్కటయినంత? నన్ను జూసి సులింజూసినట్టుగ బయ్యవడేవాళ్ళు. నాకే తెడ్డు జూపి తున్నారు.” అన్నడు— “మీరేమన్న అనుని— మీకు సాతగాడు— దద్దమ్మలు పెత్తనం

చెలాయించరాదు అనుని ఆ మల్లడున్నంత కాలం ఇగా పూర్లై మా కిలువ లేదు. అని సంగమన్నంత కాలం ఘేమాపూర్లై బతుక్కుడు కష్టం!" అన్నాడు దొర.

"అగో అట్టనుక్కుంటే మన పెత్తనాలిగ నడ్పినట్టె! ఇగ అస్సల్ సంగతికొద్దం. అస్సలు మనమందరమిక్కడ మీటింగు ఎందుకయినమంటె, మీ పూర్లల్ల నుంచి ఇంత దూరమచ్చి ఈడ కల్సుకున్నదెందుకంటె, మీకు బుద్ధులేక- పెత్తనాలెట్ల నడిపించుకో వాల్సినే తెల్విలేక- నేనంటున్నని కోపాన్ని రాకుని- ఇది నేను అంటలేను. ఆ మల్లదే అన్నడు- అని సంగమే అన్నది."

"మన దొరతనాలకే ఆడు, అని సంగం-ఎనరుపెట్టుంటె, మీరంతా చూస్తుంట కూసున్నరంటె- మనకు బుద్ధిలేదని తెల్లనే ఉన్నది. మనకే తెలివుంటె- ఆడు, అని సంగం మనతోటి దొర....కు ఎదురు తిరిగి దొరతనాలకే ఎనరు పెద్దున్నారంటె, ఆ.... లంజకొడుకు ఎంతకు తెగించినట్టు? ఆడు ఒక్క మన తోటి దొర....కే శత్రువు కాదు. దొరతనాలకే శత్రువు- అంటే మనమందరం దొరలమే గాబట్టి మనందరికీ శత్రువన్న మాట- మన దాంట్ల కొందరనుకోవచ్చు- మాకు దొరతనమున్నదా అని అది పెద్దతప్ప- అట్లంటే మనందరం ఏకం కానట్టు లెక్క- ఆ సంగం లంజకొడ్కులకు సందిచ్చి నట్లయితది. పెత్తనం చెలాయించే దొరలకే జనం పంగనామాలు పెట్టున్నరంటె ఇగ మిగిల్చి దొరల బతుక్కు కుక్క బతుకే! అని నేనంటున్న."

"మా పూర్లై జూడునిగి, నా మాట తెదురులేదు. నేను బక్కమ్మ ఎన్నడంటె అన్నడే. ఆడమాత్రం సంగపోల్ల లేరా? ఉంటే ఆ లంజకొడ్కులు నా చాక పీకినాగి, ఇప్పుడు సూక్కుపోన్చి, సంగంటుంటె ఒక్కొక్క లంజకొడ్కును జంగల్ బట్టించిన: జంగల్ బట్టించుడంటె సిన్న పననుకున్నరా? జూటా కేసులు ఆల్లమీన తయార్లైయించాలె. ఇగ అది సాతగాకుంటె అల్లను అస్సల్లైకుండ జెయ్యడం పెద్ద పిక్కేం గాదు...."

"ఇగ మీ పూర్లై ఒగ సంగమంది. దానిలీదరు ఏడ్చి నా గాడ్చికొడుకు. ఆడు జేసే ప్రతీ పన్ని - గుళ్ళో జేజెల్లెక్క చూస్కుంట కూకున్నరు. నిమ్మకు నీరెత్తి నట్టున్నరు. కానీ నే నెప్పిగా మనం దొర్లమంత ఒకటి, మన దొర తనాలు సల్లం గుండాలంటె, మనండ్ల మనకెన్ని పాతపగలున్నా- మనం ఒక్కటి కావాలె. మన కులపోని బతుకు బజారుకెక్కుతుంటె సూస్కుంట కూసుంటె మందిదా?"

"ఇంతదన్న మీ దొరతనాలు ఈ మాత్రమయినా పెత్తనం చెలాయిస్తున్న యంటే జనానికి ఈయన మీదున్న బయ్యం - ఖకే."

“కూలినాలి జనం బహుతుండంటె మనమే కారణం. ఆళ్ళు తినేది మనుష్యే, తాగేది మన గంజినీళ్ళే.”

“నిన్నమొన్న మీ వూల్లె జరిగింది విన్న తర్వాత— నా కనలు సచ్చినంత పనయ్యింది అనుకొన్ని.”

“మరగ— ఆలోచించుకోనిచ్చి ఈయన దొరతనమే బోవాల్తుని మీరనుకుంటే, మీ దొరతనాలు ఉన్నరాడికి వున్నైల్ తెంపుకున్నట్టుగ పుటుక్కుమంటాయి. ఇగ తర్వాతచ్చె మన బోంగూడ్లకు ఇనం బోసుకున్నట్లయితది.”

“ఇంతసేపు నేమాట్లాడింది యింటిరి మరగ మీ మన్నులల్ల ఉన్నది జెప్పనిచ్చి”

అందరు “మంచిగ మాట్లాడినను” అన్నారు.

తిన్నరు — తాగినను — తాగినను — తిన్నరు.

“వెద్దొరకు తమహుళ్ళె సంగబోల్లు ఎదురు తిర్గుతున్నరంటె రేపిదే గొడ్డలి తమ బొందిగెల మీనికి రాదని వూచీసింది? అందుకని ఆ గొడ్డల్ని యిప్పుడే మొండి బోడ గొట్టాలె జెప్పింది నిజమే. దొరలకు దొరలకు ఎన్ని పగలున్నా, మద్దెలింకొకనికి సందిత్తె ఆయంత ఆడు ఏకు బోయి మేకయి కూసుంటడు; గన్న దొరలంత ఎప్పట్టి ఒళ్ళటిగానె ఉండాలే, దొరతనమీన గుత్తు ఎత్తేబోన్కి బుద్ధిజెప్పాలె?” అనుకున్నరు.

తిన్నది అరుగుతున్నది. మెల్లగ తాగింది కూడా అరుగుతున్నది.

*

*

*

సంధ్యవేళ ఆయింది.

“అరేయి రాజీ: మీ యవ్వచ్చినంత జెప్పు— నాయి వూరికి బోయిండని.”
కొడుక్కు జెప్పి కూతుర్ను ముద్దుబెట్టుకున్నరు మల్లయ్య.

“నేంగూడత్తనే మల్లన్నా! ఈడుండి నేనెం జేత్తను? ఇద్దరం బోద”
మన్నుడు చలవతి.

“నువ్వెందుట చలవతి? ఈడే ఉండు అందర్ని కూసుండజెట్టి మాట్లాడు.”
ఇంకో మాట అనులేదు చలవతి. ‘మంచి’దన్నట్లు తలూపాడు.

‘అచ్చినంత అదిసకు జెప్పు. నేను గన్నడరపోతె బయపడగిట్ట. రాత్రచ్చి ఇక్కన్నే పండుకోమని చెప్పి కదిలాడు మల్లయ్య.

తోవలో కన్పించిన వాళ్ళందరిని పలకరిస్తూ సతుస్తున్నాడు.

వూరుదాటేసరికి మసక చీకటి అయింది.

తను పోయేది పక్కావూరికే నడిపై అరగంట ప్రయాణం.

“కొద్దా మల్లయ్యా” పిలిచాడు కుమ్మరి సాయన్న. మొక్కతోన్నచేను కావలి కాస్తున్నాడు. అతని మధ్యవయస్సు భార్య చనిపోయింది. ఇద్దరు కూతుళ్ళే. పెద్దకూతురు పెళ్ళయి అత్తారింటకెళ్ళిపోయింది. మిగిలింది చిన్నకూతురే మంచి పిల్లవాడుంటే ఇల్లరికం తెచ్చుకోవాలని చూస్తున్నాడు. ఆపని మల్లయ్యకే అప్పగించాడు.

‘ఏంటే నాయ్నా! కంకులు బాగాసినయా?’ ఆగిండు మల్లయ్య.

మంచె దిగి వచ్చాడు సాయన్న, “ఏం గానుదో ఏమోరా కొద్దా ఈ చేను సంగతి నీకు దెలుసు గదా? దొర ఈ భూమి తను దంబున్నడట. ఒకరిద్దరు జెప్పి ప్రకల్లం మీదికి కంకు లేన్నపోనత్త నన్నడట, మరి నా రెక్కలు ముక్కలాయె - ఆడేమొ గట్టనవట్టె ఎట్టరా?

“అని ఎవ్వడన్నడే? దొర అన్నడని ఎవ్వడోజెప్పై మన మెగుర్తామా? రాసి, కల్లం మీదికి అచ్చినపుడే ఆని పని బెద్దం. మేమందరిమండంగ ఇంత నీకేం బయ్యమే?” అన్నాడు మల్లయ్య.

“నాకేం బయ్యంరా? తెల్సినోనివి నీకు జెప్పకుంటే ఇంకెవ్వలకు జెప్పకుంటా? సరగని యాడిదాక పోతున్నవరా!”

“ఇగో పక్కూరికి పోతన్ననే” కదిలిండు మల్లయ్య.

“నీకటి పడతాంది, జెప్పన పో బిడ్డా!”

చేనులు దాటిండు.

ఈ వూరికి పక్కా వూరికి పోయే తోవ చింత తోపుల్లో నుంచి పోతుంది. చింతలతోపు దాటితే చేన్లమధ్య మైలు దూరం నడిస్తే పక్కావూరు చేరుకోవచ్చు.

కిర్రుచెప్పులు నప్పుడు చేస్తున్నయి. చేతిలో గుక్కకట్టై భూమిద్ద వేసినప్పుడల్లా సవ్వడి చేస్తున్నది.

గాలి పీస్తున్నది - కీచురాళ్ళు అరుస్తున్నయి. చెలకల్లో కప్పలు జెకజెక మంటున్నయి.

చింతచెల్లలోకి వచ్చాడు మల్లయ్య.

చంద్రుడు అప్పుడే మొగులు మీదికి వచ్చాడు.

ఒక్క తోవే కనబడుతోంది.

ఎవ్వరో ముగ్గురు ఎదురుగ వచ్చున్నారు. ఒక్కొక్కరిది కండలు తిరిగిన శరీరం. చేతుల్లో గుత్తు కట్టెలున్నాయి.

వాళ్ళను చూడగానే మల్లయ్య పిడికిలి బిగుసుకున్నది. గుత్తు కట్టెను చెయ్యి నిండా అమిరిచ్చుకున్నాడు.

“అన్నా! వూరు ఇంకెంతదూరం?” వాళ్ళలో ఒకడు అడిగాడు.

“అగో కన్నిస్తాంది- ఇంతకు, మీదేవూరు? ఏం పనికి బోతున్నరు?”

ఏదో వూరుపేరు చెప్పారు వాళ్ళు “సంగపోల్ల దగ్గరికి బోతున్నం. సంగం పెద్ద మల్లయ్యబ- ఆయనోటి మాట్లాడాలె- మా వూరై గూడా సంగం బెద్దామని ఉన్నది. లంజకొడుకులు ఆ దొరల్లోటి బత్తులేకుంటున్నం” అన్నాడు ఒకడు.

“అట్లనా? నమస్తై, నేనే మల్లయ్యను. తొందర పనుండి పక్కూరికి బోతున్నా, మీరు వూళ్ళకు బోయి సంగంకు బోన్రి.”

“అట్లాగే మల్లన్నా, మరి నువ్వు జల్దిరావాలె.” దండం పెట్టారు.

“మంచిది” రెండు అడుగులు వేసాడు మల్లయ్య- అంతే.

తలమీద ఏదో బలంగా పడింది. అది తనకు తెలుసు గుత్తు కట్టెదెబ్బ- లంజకొడుకులు నమ్మిచ్చి.... ఎక్కడెబ్బ తీసిను- మనక చీకటి. కండ్లు చీకట్లు కమ్మినయ్. చేతిలోపున్న గుత్తుకట్టెను గుడ్డిగా, బలంగా గిరగిరా తిప్పాడు మల్లయ్య.

“అబ్బా!.... సత్తిరా” అరిచాడు ఒకడు.

ఆ వెనుకే మల్లయ్య తల మరిన్ని దెబ్బలు బలంగా పడ్డాయి.... కింద పడ్డాడు మల్లయ్య.

*

*

*

వూరై కోడిగూసింది.

పాలు పితికే వాళ్ళు లేస్తున్నారు.

ఇంకా తెల్లవారలేదు.

మల్లయ్య చనిపోయాడు- కాదు, చంపేసారు అన్నవార్త సుడిగాలిలా సుళ్ళు తిరిగిపోతున్నది వార్త ఒకరి ను చి ఒకరికి.

ఉన్న ఊరంత గడి ముందరకు వచ్చి అగింది. జనంలో గుసగుసలు ముచ్చట్లు.

“అరేయి! మన మల్లన్ను గీదెండుకు సచ్చిపోతరా? గీదేం పనున్నదని గీడికత్తడు? నిన్నపొద్దుకే జాముల పక్కూరికి బోతనన్నడు. ఇదంత ఆ లంజకొడుకు

దొర పనే అయ్యంటుంది. అనక్కన్ కుక్కలడుగ. నీ యక్క! నీ యవ్వ! గడిలకుటోయి అర్జుకుండం రాని అని సంగతేందో!" అరిచాడు ఓదెలు.

అతని అంగీలేని చాతి ఎగురుతున్నది- కళ్ళలో నుండి అగ్ని కురుస్తున్నది.

చలపతి తెటూ తోచడం లేదు. అతని మెదలు పని చేయడం లేదు. శవం దగ్గర కూచున్నాడు. మల్లయ్యనే పరీక్షగ చూస్తున్నాడు. తలమీద బలంగా దెబ్బలు తగలవచ్చు- తలంతా రక్తం, శవం బోర్లబొక్కల ఉన్నది. దొర మేడమీద కిటికీ అద్దాలు పగిలి పున్నయ్. ఇంతవరకు ఓదెలు పెట్టిన కేకలే చెవుల్లో గింగురుమంటున్నయి.

"మల్లన్న పూరికి బోతనన్నోడు- గీడితెందు కచ్చిండు? కిటికీ అద్దాలెందుకు పగిల్చయ్? ఓయాల మల్లన్న బంగ్లమీనికేలి దున్నిండా? దున్నుతే నెత్తిమీద దెబ్బ లెందుకు తగిల్చయ్?" ఆలోచిస్తనే ఉన్నడు.

ఈరమ్మ భర్తమీదపడి ఏడుస్తోంది గుండెవిసేటట్టు.

లస్మమ్మ పిల్ల లిద్దరిని పట్టుకుంది- ఈరమ్మ దగ్గరే కూచున్నది. పిల్లలు చంటివాళ్ళు, వాళ్ళకేం తెలుసుగానీ, తల్లి ఏడుస్తుంటే వాళ్ళుకూడా ఏడవసాగారు.

ఓదెలన్న మాటలకు అందరు చేతులెత్తారు. అందరు గడిలకు పోయారు దొరను బండబూతులు తిట్టుకుంటూ. గడితో ఎవ్వరూలేదు. తలుపులతాళాలు పలగ్గొట్టారు- యిల్లంతా వెలికారు- ఏవి దొరికితె అవి లేవట్టి ఎత్తెసారు, విరగ్గొట్టారు. దొరమీది కసిసంతా వాళ్ళు ఆ విధంగా తీర్చుకున్నారు.

శవం దగ్గరికి వచ్చిన కొంఠని చలపతి అడిగాడు.

"కొంఠన్నా! రాత్రి నువ్వేడున్నవ్? గడిలుంటె, ఏమన్న లొల్లిగిట్ల యన చ్చిందా?" అడిగిండు చలపతి.

"చలపతన్నా! రాత్రి నేం గడిలై బన్న. ఏసో-టి లొల్లి ఇన్నియ్యు లేదనీ- ముట్టుల మూలనుక్క బొడ్యకముందు దొరలేసి బండి తయారు చెయ్యమన్నడు- యీడుంటె నేం బతకనీ కొంఠిగా నా అదృష్టం బాగుండబట్టి నేంబత్తిగాని- అన్నడు. దొర, దొర్నాని, కొడ్కు, బండితోలె రామయ్యతాత ఎల్లిపోయిన్రు-"
కొంఠడు చెప్పాడు.

*

*

*

పోలీసు స్టేషన్, కుర్నీలో దొర.

"ఏందో ఇంత పొద్దలై- అచ్చిను అచ్చిను దొరగరు. చాలాకాల దర్జనం మాతోని పనిబడ్డదా ఏంది?" పరామర్శించాడు అమీన్ సాబు.

"ఏంలేదు.... చాలా పెద్దకేసు-" చెప్పటానికి వెనకాముందూ చేసాడు దొర.

“ఏమో ఎన్నముందు జేత్రన్నరు? నెప్పండి.”

“రాత్రి పన్నెండు గంటల్లాటింది. నడిజాం రాత్రి దాటిందన్నమాట, ఎవరో కిటికీలనుంచి దున్నెండు. అదివారకు నేనింక నిద్రబోలేదు. జెప్పునలేసి లైచేసిన. అడు మల్లయ్య మొకం జెప్పనేర్పాటు జెయ్యరాకుంట, మొకానికి పంచెగట్టుకున్నాడు గని, అదెట్లున్నా నేనేర్పాటు జేత్ర; అడు నన్ను జంపుటానికొచ్చిందని బయ్యపడ్డ గట్టిగ అరిసిన ఎవ్వలన్న అత్తరేమోనని, ఎవ్వలత్తరు? ఘారంక అనికే మద్దతాయె; అక్కరీ నా ఇంటి పని మనిషి కూడ ఇగ నేను అర్వంగనె అడు నన్ను బందబూరులు తిట్టుకుంట ఒక్కతన్ను దన్నిండు. ఆయిత నేనెల్లల్కలబడ్డ సూదుని మోసెయ్యకి మంచం కోడు దాకింది. ఆయిత అప్పట్కి నా దొర్నాని కూడాలేసి గట్టిగరేసక్కీ, లంజకొడుకు దానినోరు మూసిండు. ఇగ నాకు కోపమాగలే వాని బొండిగె దొర్నిచ్చు కొని పిస్కబోయిన, లంజకొడుకు నా కడ్చుల బలంగ గుద్దిండు. అప్పాఁ ఇప్పట్టి కడ్చుల పేగులు లంగజాట్టుకుంటున్నయి” కడుపు పట్టుకున్నాడు. “ఆయిత వాడు కిటికీలనుంచి కిందికి దూకిండు. బంగ్లమీనికేలి దుంకెటప్పటికి.... లంజకొడ్కు అడి దాడై సచ్చిండు. సంగబోల్లు నన్నేమన్న జేత్రరని బయపడి మీ దగ్గరికచ్చిన” అమీన్ సాబ్ చేతులు పట్టుకున్నాడు.

అమీన్ సాబు అంతా రాసుకున్నాడు.

“సరే? మీకేం బయ్యం లేదు-”

పోలీసాయనకు చెప్పాడు, జీపు తయారుచేయమని “మీ ఘర్కిబోరున్న - పంచనామ జేస్కోని రావద్దా. ఆడ మీ మన్నులు ఎవ్వలన్న వున్నరా?”

ఇప్పుడు ఆ ఘర్కో పోలీసు క్యాంప్ వున్నది.

ఆ ఘర్కోకి ఎవరోచ్చినా ఘారు నుంచి ఎవరు బయటకు బోయినా, ముఖ్యంగా యువకులను, ప్రక్కలతో వేధించి, చిత్రహింసలు పెడుతూ రోజుల తరబడి అక్రమ నిర్బంధంలో వుంచుతున్నారు. ఘారు అట్టుడికినట్టు వుడికిపోతుంది.

యిత జరుగుతున్నా ఘార్లో మారుమూల గుడిసెల్లో రాత్తుళ్ళు ఏదో సంచలనం ఎవరో ఎవరినో కలుకొని పోతున్నట్లున్నారు, వున్నట్టుండి ఒకనాడు తెల్లవారుజామున పోలీస్ క్యాంప్ లో కలకలం. ఘారు నిండా ఎవరో ఎర్రని పోస్టర్లను అంటించారట, కరపత్రాలూ పంచారట.

“అన్నలూ, చెల్లెళ్ళూ; అదైర్య పడకండి. కలిసికట్టుగా నడవండి ఎత్తండి పిడికిళ్ళు, పోరాటం ఆగదు-” ఇది ఆ కరపత్రాల సారాంశం.

(అయిపోయింది)